

चौराहों पर प्रतिदिन करें निरीक्षण: एडीजी

बिना मास्क, हेलमेट,
सीट बेल्ट मिलने पर
कराया चालान

चित्रकूट। अपर पुलिस महानिदेशक प्रयागराज जोन प्रेम प्रकाश, जिलाधिकारी शेषमणि पाण्डेय तथा पुलिस अधीक्षक अंकित मित्तल ने शुक्रवार को ट्राफिक चौराहा, बस स्टॉप, पुरानी बाजार कर्वी आदि विभिन्न मुख्य चौराहों का औचक निरीक्षण कर बिना मास्क, हेलमेट तथा सीट बेल्ट मिलने पर वाहन चालकों के चालान कराए। अपर पुलिस महानिदेशक ने जिलाधिकारी तथा पुलिस अधीक्षक से कहा कि प्रतिदिन औचक निरीक्षण कर



निरीक्षण करते एडीजी, डीएम, एसपी

पुलिस तथा राजस्व के अधिकारियों को लगाकर मुख्य चौराहों पर चेकिंग अभियान चलाएं। अधिक से अधिक बिना मास्क, हेलमेट और सीट बेल्ट के वाहन चालकों का चालान कराया जाए। उन्होंने

लोगों से अपील की है कि कोविड 19 को देखते हुए सावधानी बरतें। सोशल डिस्टेंसिंग का पालन करें। मास्क अवश्य लगाएं। समय-समय पर साबुन से हाथ धोये व सैनिटाइजर का प्रयोग किया जाए।